



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXII]

MONDAY, JANUARY 18, 2021 / PAUSA 28, 1942

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૮મી જાન્યુઆરી, ૨૦૨૧

તારીખ: ૧૮મી જાન્યુઆરી, ૨૦૨૧ના ગુજરાત રાજપત્ર, (અસાધારણ)માં અંગ્રેજીમાં પ્રસિદ્ધ થયેલા **સન ૨૦૨૧ના ગુજરાત વટહુકમ ક્રમાંક: ૨** નો ગુજરાતી અનુવાદ આથી સર્વે લોકોની જાણ સારૂ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

ઊર્જા અને પેટ્રોકેમિકલ્સ વિભાગ,

સચિવાલય, ગાંધીનગર.

તારીખ: ૧૮મી જાન્યુઆરી, ૨૦૨૧.

GUJARAT ORDINANCE NO. 2 OF 2021.**AN ORDINANCE***further to amend the Pandit Deendayal Petroleum University Act, 2007.***સન ૨૦૨૧નો ગુજરાત વટહુકમ ક્રમાંક: ૨ .**

પંડિત દીનદયાળ પેટ્રોલિયમ યુનિવર્સિટી અધિનિયમ, ૨૦૦૭ વધુ સુધારવા બાબત.

વટહુકમ

ગુજરાત રાજ્યની વિધાનસભાનું સત્ર ચાલુ નથી;

અને ગુજરાતના રાજ્યપાલને એવી ખાતરી થઈ છે કે પંડિત દીનદયાળ પેટ્રોલિયમ યુનિવર્સિટી અધિનિયમ, ૨૦૦૭ સુધારવા માટે તાત્કાલિક પગલું લેવાનું તેમને માટે જરૂરી બનાવે તેવા સંજોગો પ્રવર્તે છે;

સન
૨૦૦૭નો
ગુજરાતનો
૧૪મો.

તેથી, હવે, ભારતના સંવિધાનના અનુચ્છેદ ૨૧૩ના ખંડ (૧)થી તેમને મળેલી સત્તાની રૂએ, ગુજરાતના રાજ્યપાલ, આથી, નીચેનો વટહુકમ કરીને પ્રસિદ્ધ કરે છે:-

૧. ટૂંકી સંજ્ઞા અને આરંભ.- (૧) આ વટહુકમ પંડિત દીનદયાળ પેટ્રોલિયમ યુનિવર્સિટી (સુધારા) વટહુકમ, ૨૦૨૧ કહેવાશે.

(૨) તે તરત જ અમલમાં આવશે.

૨. સન ૨૦૦૭નો ગુજરાતનો ૧૪મો અધિનિયમ હંગામી રીતે સુધારવા બાબત.- આ વટહુકમના અમલની મુદત દરમિયાન, પંડિત દીનદયાળ પેટ્રોલિયમ યુનિવર્સિટી અધિનિયમ, ૨૦૦૭ (જેનો આમાં હવે પછી, “મુખ્ય અધિનિયમ” તરીકે ઉલ્લેખ કર્યો છે તે), કલમો ૩ થી ૬માં નિર્દિષ્ટ કરેલા સુધારાને અધીન રહીને અમલમાં રહેશે.

સન
૨૦૦૭નો
ગુજરાત
નો ૧૪મો.

૩. સન ૨૦૦૭ના ગુજરાતના ૧૪મા અધિનિયમની દીર્ઘ સંજ્ઞાનો સુધારો.- મુખ્ય અધિનિયમમાં, દીર્ઘ સંજ્ઞામાં, “પંડિત દીનદયાળ પેટ્રોલિયમ યુનિવર્સિટી” એ શબ્દોને બદલે, “પંડિત દીનદયાળ ઊર્જા યુનિવર્સિટી” એ શબ્દો મૂકવા.

૪. સન ૨૦૦૭ના ગુજરાતના ૧૪મા અધિનિયમની કલમ ૧-નો સુધારો.- મુખ્ય અધિનિયમમાં, કલમ ૧-માં, પેટા-કલમ (૧)માં, “પંડિત દીનદયાળ પેટ્રોલિયમ યુનિવર્સિટી” એ શબ્દોને બદલે, “પંડિત દીનદયાળ ઊર્જા યુનિવર્સિટી” એ શબ્દો મૂકવા.

૫. સન ૨૦૦૭ના ગુજરાતના ૧૪મા અધિનિયમની કલમ ૨-નો સુધારો.- મુખ્ય અધિનિયમમાં, કલમ ૨-માં,-

(૧) ખંડ (૧૨)માં, “મુંબઈ સાર્વજનિક ટ્રસ્ટ અધિનિયમ” એ શબ્દોને બદલે, “ગુજરાત સાર્વજનિક ટ્રસ્ટ અધિનિયમ” એ શબ્દો મૂકવા;

- (૨) ખંડ (૧૩)માં, “પંડિત દીનદયાળ પેટ્રોલિયમ યુનિવર્સિટી” એ શબ્દોને બદલે, “પંડિત દીનદયાળ ઊર્જા યુનિવર્સિટી” એ શબ્દો મૂકવા.

૬. સન ૨૦૦૭ના ગુજરાતના ૧૪મા અધિનિયમની કલમ ૩-નો સુધારો.- મુખ્ય અધિનિયમમાં, કલમ ૩-માં,-

- (૧) પેટા-કલમ (૧)માં, “પંડિત દીનદયાળ પેટ્રોલિયમ યુનિવર્સિટી” એ શબ્દોને બદલે, “પંડિત દીનદયાળ ઊર્જા યુનિવર્સિટી” એ શબ્દો મૂકવા;
- (૨) પેટા-કલમ (૨)માં, “પંડિત દીનદયાળ પેટ્રોલિયમ યુનિવર્સિટી” એ શબ્દોને બદલે, “પંડિત દીનદયાળ ઊર્જા યુનિવર્સિટી” એ શબ્દો મૂકવા.

નિવેદન

સન ૨૦૦૭માં પંડિત દીનદયાળ પેટ્રોલિયમ યુનિવર્સિટીની સ્થાપના, આમૂલ તેમ છતાં વિકાસક્ષમ સામાજિક પરિવર્તન માટે યુવાનોને અને અંતે સમાજને તૈયાર કરીને સુગ્રાહી બનાવે તેવી ઊર્જા શિક્ષણ, સંશોધન અને નવીકરણમાં વૈશ્વિક કક્ષાની ઉત્કૃષ્ટ સંસ્થા તરીકે ઉભરી આવે તેવા અધ્યાદેશથી તેમજ ઊર્જા અને આંતરમાળખાના ક્ષેત્રે વિશિષ્ટ પાસાઓમાં ખાસ જવાબદારીઓ સાથે ઊર્જા એન્જિનિયરિંગ અને સંચાલનના શિક્ષણ માટેની અનન્ય જવાબદારી હાથ ધરવાના ખાસ મિશનથી, કરવામાં આવી હતી. યુનિવર્સિટીનું નામ ‘પેટ્રોલિયમ’ પર કેન્દ્રિત થતું હોવાથી, સ્કૂલ ઓફ પેટ્રોલિયમ મેનેજમેન્ટ અને સ્કૂલ ઓફ પેટ્રોલિયમ ટેકનોલોજીની સ્થાપના કરીને, પેટ્રોલિયમ મેનેજમેન્ટમાં બે વર્ષનો પી.જી. (PG) કાર્યક્રમ (અભ્યાસક્રમ) અને પેટ્રોલિયમ એન્જિનિયરિંગમાં યુ.જી. (UG) અને પી.જી. (PG) કાર્યક્રમો (અભ્યાસક્રમો) શરૂ કરવામાં આવ્યા હતા.

સન ૨૦૦૮માં, અણુ ઊર્જામાં પી.જી. (PG) કાર્યક્રમ (અભ્યાસક્રમ) સાથે સૂર્ય ઊર્જામાં પી.જી. (PG) અને પી.એચ.ડી. (Ph.D.) કક્ષાના કાર્યક્રમો (અભ્યાસક્રમો) પણ શરૂ કરવામાં આવ્યા છે. તે જ વર્ષમાં, ટેકનોલોજીમાં સામુદાયિક ભાવના અને સર્જનાત્મક વિચારસરણી (જેવા પાસા)નો સમાવેશ કરવા માટે સ્કૂલ ઓફ લિબરલ સ્ટડિઝની સ્થાપના કરવામાં આવી હતી.

એન્જિનિયરિંગની બીજી કેટલીક શાખાઓમાં યુ.જી. (UG), પી.જી. (PG) અને પી.એચ.ડી. (Ph.D.) કક્ષાના કાર્યક્રમો (અભ્યાસક્રમો) ચાલુ કરવા માટે, સન ૨૦૧૦માં શરૂ કરવામાં આવેલી સ્કૂલ ઓફ ટેકનોલોજી એ વિદ્યાર્થીઓના સંખ્યાબળ, વિદ્યાશાખા અને આંતરમાળખાના સંબંધમાં સૌથી મોટી સ્કૂલ ઓફ યુનિવર્સિટી રહી છે. સ્કૂલ ઓફ ટેકનોલોજીએ “ઊર્જા” અંગેનું યુનિવર્સિટીનું વિઝન (vision-દ્યેય) ચાલુ રાખ્યું છે અને ઊર્જા ક્ષેત્રને લગતી કેટલીક પહેલ શરૂ કરી છે.

આમ, સન ૨૦૦૮થી, પંડિત દીનદયાળ પેટ્રોલિયમ યુનિવર્સિટી (PDPU) એ, નીચેની રીતે, પેટ્રોલિયમ ક્ષેત્ર ઉપરાંતના પોતાના કાર્યક્રમો (અભ્યાસક્રમો) શરૂ કરીને વિકસાવ્યા છે.

- (૧) વિદ્યુત ક્ષેત્રના એન્જિનિયરોના તાલીમ કાર્યક્રમો ઉપરાંત પુનઃપ્રાપ્ય ઊર્જા અને વિદ્યુત ક્ષેત્રોનો પણ સમાવેશ કરી શકાય તે રીતે ઊર્જા અને આંતરમાળખામાં એમ.બી.એ. કાર્યક્રમ (અભ્યાસક્રમ).
- (૨) પુનઃપ્રાપ્ય ઊર્જા, સ્માર્ટ ગ્રીડ અને કુદરતી ગેસ આધારિત વીજળી સાથે સૂર્ય શક્તિના એકીકરણના ક્ષેત્રોમાં પી.એચ.ડી. (Ph.D.)ના વિદ્યાર્થીઓનું ચાલુ સંશોધન.

(૩) યુ.જી. (UG) અને પી.જી. (PG) કક્ષાના તમામ કાર્યક્રમો (અભ્યાસક્રમો)ની વિસ્તૃત શ્રેણી (spectrum)માં, મોટા પ્રમાણમાં પરંપરાગત અને બિન-પરંપરાગત ઊર્જાનો સમાવેશ થાય છે.

(૪) યુનિવર્સિટીમાં કાર્યરત સંશોધન કેન્દ્રો:

- (૧) સોલર રિસર્ચ એન્ડ ડેવલપમેન્ટ સેન્ટર (૨૦૧૨)
- (૨) સેન્ટર ફોર જિઓ થર્મલ એનર્જી (૨૦૧૩)
- (૩) સેન્ટર ફોર બાયોફ્યુઅલ એન્ડ બાયોએનર્જી સ્ટડિઝ (૨૦૧૫)
- (૪) ઇન્ટરનેશનલ ઓટોમોબાઇલ સેન્ટર ઓફ એક્સેલન્સ (૨૦૧૯)
- (૫) સેન્ટર ફોર રિસર્ચ ઓન કાર્બન ડાયોક્સાઇડ – કાર્બન કેપ્ચર એન્ડ ચુટલાઇઝેશન (૨૦૧૯)
- (૬) સેન્ટર ઓફ એક્સેલન્સ ઇન વોટર ટેકનોલોજી (૨૦૧૯)
- (૭) પીડીપીયુ-આઇઆઇસી (PDPU-IIC) ખાતે સેન્ટર ફોર ટેકનોલોજી બિઝનેસ ઇન્ક્યુબેશન (૨૦૧૯)
- (૮) જપ મેગાવોટ (MW) પ્રોડક્શન ઓફ મોન ક્રિસ્ટલાઇન સોલર ફોટો વોલ્ટેક પેનલ (૨૦૨૦)
- (૯) ટ્રાન્સલેશનલ રિસર્ચ સેન્ટર (TREC) (૨૦૨૦)

(પ) મેસર્સ સુઝલોન એનર્જી લિમિટેડ દ્વારા શરૂ કરવામાં આવેલા ‘સુઝલોન રિન્યુએબલ એનર્જી ચેર પ્રોફેસરશીપ’.

(૬) ઊર્જા નીતિ અને સલામતી સંબંધી હાથ ધરવામાં આવેલા સામાજિક અભ્યાસો (સોશિયલ સ્ટડિઝ).

(૭) સન ૨૦૧૨ના વર્ષથી કંપસમાં કાર્યરત ૧ મેગાવોટ (MW)નો સોલર પ્લાન્ટ.

(૮) તાજેતરમાં ઊર્જા પર વધુ ધ્યાન કેન્દ્રિત કરતો નવા સ્વરૂપનો પાઠ્યક્રમ.

(૯) એન.એ.એ.સી. (NAAC) પીઅર ટીમે પણ સન ૨૦૧૬ના ડિસેમ્બર મહિનામાં પંડિત દીનદયાળ પેટ્રોલિયમ યુનિવર્સિટી (PDPU) ખાતે કરેલી પોતાની મુલાકાત દરમિયાન તેના અહેવાલમાં એવી ભલામણ કરી હતી કે “અધિનિયમમાં સુધારો કરીને નામમાંથી ‘પેટ્રોલિયમ’ શબ્દ બદલવાની સલાહ આપવામાં આવે છે.”

ઉપર્યુક્ત બાબતને લક્ષમાં લેતાં, પંડિત દીનદયાળ પેટ્રોલિયમ યુનિવર્સિટીમાંથી યુનિવર્સિટીનું નામ બદલવાનું વાજબી અને તાકિદ જણાય છે, જેથી કરીને ઊર્જા પર કેન્દ્રિત કરાયેલી તેની વિસ્તૃત શ્રેણી (spectrum) પ્રતિબિંબિત કરી શકાય અને એ રીતે, પંડિત દીનદયાળ ઊર્જા યુનિવર્સિટી તરીકે ફરી નામ આપી શકાય અને તદનુસાર પંડિત દીનદયાળ પેટ્રોલિયમ યુનિવર્સિટી

અધિનિયમ સુધારવા ધાર્યું છે, જેથી કરીને તેમાં “પંડિત દીનદયાળ પેટ્રોલિયમ યુનિવર્સિટી”નું નામ બદલીને, “પંડિત દીનદયાળ ઊર્જા યુનિવર્સિટી” કરી શકાય.

ગુજરાત રાજ્યની વિધાનસભાનું સત્ર ચાલુ ન હોવાથી, ઉપર્યુક્ત ઉદ્દેશો સિદ્ધ કરવા માટે, સદરહુ અધિનિયમ સુધારવા આ વટહુકમ પ્રસિદ્ધ કરવામાં આવે છે.

ગાંધીનગર,

તારીખ: ૧૬મી જાન્યુઆરી, ૨૦૨૧.

આચાર્ય દેવવ્રત,

ગુજરાતના રાજ્યપાલ.

ગુજરાતના રાજ્યપાલના હુકમથી અને તેમના નામે,

સુનયના તોમર,

સરકારના અધિક મુખ્ય સચિવ.

સરકારી મધ્યસ્થ મુદ્રણાલય, ગાંધીનગર.